

भारत सरकार
GOVERNMENT OF INDIA
राष्ट्रीय पुस्तकालय, कलकत्ता
NATIONAL LIBRARY, CALCUTTA

H

वर्ग संख्या

Class No.

पुस्तक संख्या

Book No.

श. पु. ३८

N. L. 38.

891.4318

P 533

MGIPC-S4-13 LNL/64-30-12-64-50,000.



पावसकवित्तरत्नाकर

अर्थात् पावसऋतुवर्णन

जिसमें

श्रीकृष्ण भानन्दकन्द व श्रीजगज्जननी शत्रुघ्नमनी
श्रीराधिका महारानीजी के चरित्र पावसऋतु
के बिहार में अनेकानेक कवियोंके बनायेहुये
कवित्तों में वर्णित हैं ॥

जिसको

श्रीबल्लभ कुलसेवक श्रीकृष्ण चरणानुरागी बंगाली-
लाल सुत परमानन्द सुहाने ने सर्व रसिकजनों
के निमित्त संग्रह किया ॥

प्रथमवार

132

लखनऊ

धुरी नवलकिशोर (सी, आई, ई) के छापेखाने में द्रष्टा
बूलाई सन १८९२ ई० ॥

इसकिताब का इकतसनी फयदाफूज है वहक इस छापेखाने के ॥

220

भूमिका ॥

हे प्रियपाठकगणों जरा इस पुस्तककोभी एकवेर धवलोकन कीजिये यहछोटसी संग्रह आपलोगों के निमित्त केवल पावस ऋतुही से पूरितकी गई है इसमें कालिदास पदमाकर पत्तन शंभु द्विजबलदेव मतिराम सरदार कविन्द किशोर धासीराम चिन्तामणि ठाकुरतोष तुलाराम दूलहउदैनार्थ ऊधो रघुनाथ रहीम रतिनाथ सेनापति शिवनाथ श्रीपति दिवाकर हरिचन्द इत्यादि अनेकानेक कवीश्वरों के उत्तमोत्तम कवित्त व सवैया वर्णित हैं इसपुस्तकका हस्त तसनीफ संग्रहकर्त्ता ने मुन्शीनवलकिशोर (सी, आई, ई) को दे दिया है ॥

बंगाली लाल सुत
परमानंद सुहाने ॥



24.5000

संस्कृत

1800 年 6 月 10 日，在 17 岁，他已能写一手漂亮的草书。

11-2-2005-14-2005

पावसकवित्तरत्नाकर ॥

अर्थात्पावसऋतुवर्णन ॥

कवित ॥ मंगलसदनगजवदनलसतभालबालइन्दु
 बिदेखिमनहरपतहे । राजतहेदन्तएकआजतहेचारिभु
 ज आजतहेतिलकसिंदूरसुसजतहे ॥ ऋदिसिद्धिसम्प
 तिविदाविधानशिवसुतआदिदेवजाहिनिगममनतहे ।
 कहैअमरेशकरसम्पुट विनयसुनायकीजेपूरोकाममनमो
 रेजोबसत है १ पायप्रभुताई कछुकीजियेभलाईइहां
 नाहींथिरताईबैनमानियकविनके । यशअपयशरहिजा
 तबीचपुहुमीकेमुलुकखजानाबेनीसाथगयेकिनके ॥ औ
 रमहिपालनकीगिनतीगिनावैकोन रावणसेझैगयेत्रिलो
 कीबशजिनके । चोपदारचाकरचमूपतिचवैरदारमन्दिर
 मतझयेतमाशेचारदिनके २ इवेतइवेतबककेनिशान
 फहरानलागे ईचिईचिचपलाकृपाणचमकायेरी । घहर
 नभुशुण्डीकीअवाजसीकरनलागेबुन्दनकेभरननभीने
 भरलायेरी ॥ भनतप्रतापरतिनायकनरेशजुनेधीरगढ़
 तोरिबेकोपावसपठायेरी । येरीमेरीबीरअबकेसेकेमेंधीर
 धरोंआयेघनइयामघनइयामनहिंआयेरी ३ अनलकीलू
 केफूकेदेतबिरहानलकोतनमहरायघहरायघनगरजे ।
 कोकिलाकीकूकैहूकेहोतहियहरोराम हायहाययेतैयेपी

४

पावसकवित्तरत्नाकर ।

हापापीनरजै ॥ हरीभूमिजलभरीदेखिसुधिबुधिहरीहरी
 परदेशअरीकरीपंचशरजै । बरहीबिदारतहैबिरहीकेउर
 नकोदईनिरदईकोऊबरहीनबरजै ४ आद आदकरतअ
 साद आयोमेरीआली डरसेलगतदेखितमकेजमाकते ।
 श्रीपतियेमेनमातेमोरनकेबैनसुनिपरतनचैन बुन्दिआन
 केभनाकते ॥ भिज्जीगणभांभभनकरेनसंभारेनेकदा
 दुरदपटबीजतरसेतमाकते । भरकीबिरहआगकरकीक
 ठिनआतीदरकीसजलजलधरकीधमाकते ५ ॥ सबेया ॥
 आयोअसादहहाअबहीतेचढीचपलाअतिचापकेतूदे ।
 हैहैकहासजनीरजनीदिनपापीकलापीमचाईहैदूंदे ॥ इया
 मबिनाकलनाहिंपरे अंशुवानरहैभरिआंखनिमंदे । ग्री
 षमभानसीसोहतसानसी लागतीबानसीबारिकिबूंदे ६
 आवतेगाढ़अषाढ़केबादरमोतनमेंअतिआगलगावते ।
 गावतेव्वायचढ़ेपपिहाजनिमोसोंअनंगसोंवैरबैधावते ॥
 धावतेबारिभरेबदराकबिश्रीपतिजूहियराडरपावते । पा
 वतेमोहिंनजीवतेप्रीतमजोनहिंपावसमेंघरआवते ७ ॥
 कवित ॥ आलीअतुग्रीषमबितायेदेनपीवबिनकठिनकठि
 नकरबचीहौमरीमरी । अबतोइलाजकोरह्योनकछूकाज
 लखिउठीपैघटानबिथाउभड़ीखरीखरी ॥ अजहूँनआयेह
 रीभरीजलभरीभूमिचहूँओरदेखोबनहोरहीहरीहरी । कू
 टनलगेरीधीरधुरवानिहारी प्राणलूटनलगेरीबोलमुरवा
 घरीघरी ८ आयोअतुराजआजदेखतबनेरीआली मद
 छायोमहामोदसोंप्रमोदवनभूमिभूमि । नाचतमयूरमद
 उन्मदमयूरनिकोमधुरमनोजसुखचाखेमुखचूमिचूमि ॥
 पण्डितप्रवीणमधूलम्पटमधुपपुञ्जकज्जनमें मञ्जरीकोले

तरसधूमिधूमि । हेलीपौनप्रेरितनबेलीसीद्रुमनबेलिफेली
 फूलडोलनिमेंभूलिरहीभूमिभूमि ६ आईऋतुपावसन
 आयेप्राणप्यारेयातेमेघनबरजआलीगरजनलावेना ।
 दादुरहटकिबकिबकिकैनफोरैकान पिकनफटकिमोहिंश
 बदसुनावेना ॥ बिरहबिथातेहोतौब्याकुलभईहोदेवजुग
 नचमकिचितचिनगीउठावेना । चातकनगावैमोरशोरना
 मैचावैघनधुमडिनझावैजोलोलालघरआवेना १० ॥ सवेया ॥
 आयहोकारमेंशम्भुललाघरबाहरहीबरषाकोबितायहो ।
 तायहोतापनतेअंगअंगअनंगकीरारसोंकैसेबचायहो ॥
 चायहोजोतोकहावहुकोफिरमोतनकीकुशलातनपायहो ।
 पायहोयामेंकहायशकोनकी सावनमेंमनभावनआयहो
 ११ ॥ कवि ॥ अम्बरटटानफेनफूटतफटानजैसेचढ़ेनटवान
 झबिझाजतझटानकी । चातकरटाननदीनदउपटानजग
 जंगलबहानमुरवादज्योंबटानकी ॥ ओढ़दुपटानबुंदचु
 ब्रतलंटानपुषीतनलपटानमनोमदनकटानकी । पीयके
 तटानपरेकुसुमपटानठाढी ऊपरअटानलेत लहरेघटान
 की १२ ॥ सवेया ॥ आजुगईहुतीकुञ्जनलोबरषेअतिबुंदघने
 घनघोरत । देवकहूँहरिभीजतदेखिअचानकआयगये
 चितचोरत ॥ पोटमधूतटबोदकुटीकेपटीसोंलपेटकटीपट
 झोरत । चौगुनोरंगचढ़ेचितमेंचुनरीकेचुचातललाकेनि
 चोरत १३ ॥ कवि ॥ आईऋतुपावसअषाढ़धराधरबाढ़ि
 ललितकदंबनलतानललिताईहै । कहतकिशोरजोरद
 हनदरपजेसीतैसियेतइपतड़िताकीअतिझाईहै ॥ ओढ़े
 कौनमानरतिसोबिगाड़ेकौनआली उनईघटाकीक्षितिछ
 विअतिझाईहै । मेघनकीभुकनभकोरनप्रभञ्जनकीभि

धोरेधूमरे २४ उमड़धुमड़धनघोरचहुंओरशोरसुनि
 खगधुनिसुधरहतनगेहकी । हरीजलभरीभूमिभूमिर
 हीदूमधूमलतालपटानीतापैभलकनमेहकी ॥ ऐसेमेंप
 यानठानकौनसोसयाननाथजानतजहानबनीसैनाहैबिदे
 हकी । दमकनिदामिनीकीचमकनिकामिनीकीभलक
 निबुंदनकीजमकसनेहकी २५ उमड़िउमड़िधनधुमड़ि
 धुमड़िआयेचञ्चलाउठततामेंतरजितरजिके । बरहीपपी
 हाभेकपिकखगटेरतहै धुनिसुनिप्राणउठै लरजिलरजि
 के ॥ कहैकबिरामदेखिचमकखद्योतनकीप्रीतमकोरहीमें
 तौबरजिबरजिके । लागेतनतावनबिनारीमनभावनके
 सावनदुवनआयोगरजिगरजिके २६ ॥ सवेया ॥ उमड़ैनभम
 एडलमण्डितमेघअखण्डितधारनतेमचिहै । चमकैगी
 चहुंदिशितेचपलाअबलाकहुकौनकलाबचिहै ॥ अकुला
 इमरैगीबलायमबारकआजउपायइहैरचिहै । पहिलेअच
 वेगीहलाहलकोतबकेकीकुलाहलकैनचिहै २७ ॥ कवित्त ॥
 उमड़तभुमड़तधूमधनआयेघेरै कोरैदेतनिनदनगारन
 कीधूमको । कहतिकिशोरचारोंओरनतेजोरावरीओरैदे
 तजरबिजुरिनवारीधूमको ॥ भाभकरभंभातैसीभुक
 भकभोरेदेतभलरेतमालनकीभांपभापभूमको । जल
 जकोजोरेदेतजलदकोफोरेदेत जलनकोटोरेदेतबोरेदेत
 भूमको २८ उनयेतेदिनलायेदेखोअजहुंनआयेउनयेतेमे
 हभारीकागरपहारसे । कामकेबशीकरनडारेअंबसीकरन
 तातेयेसमीरजेवैशीतिलतुसारसे ॥ सेनापतिश्यामजूकोबि
 रहअहररह्योफूलप्रतिफूलतनजारतप्रजारसे । मोरहरष
 नलागेघनवरषनलागेबिनवरषनलागेबरषहजारसे २९

उमड़िधुमड़िघनकोपिआयेकामदल गरजतगगनन
 गारनकीधमकें । कारेपीरेरातेधौरेधूमरेबादरेपै बरष
 तसरहोतबूदनकीभमकें ॥ उठेबगपांतिपांतिउडतपता
 केध्वजदामिनीकीदमकनिखुलेखर्गचमकें । नाथयेअषा
 दगाढरादसीमचाईदेखो नंदकेकुमारधिनसकैकौनकमकें
 ३० उकड़िउकड़िकड़िकड़िवड़िवड़िवरधाराधरधारेरूप
 अतनअंसानको । आनअनबेलिननबेलिनकीकहाबीर
 बेलिननहुँहोसहोततरलपटानको, ॥ कहतकिशोरजोरमं
 जुघोरघहरनलहरनउठैपुअदिपनछपानको । खेवईबि
 लोकितोहिअटलअभङ्गपरै कैसोईकपटआजपटलघटा
 नको ३१ उमड़िधुमड़िघनबरषनलागेचहूँदशहुँदिशा
 मेंलागीदमकनदामिनी।पौनकोभूकोरअंगअंगकोमरोर
 देतसावनकीकारीअतिभारीलगैयामिनी ॥रामपरतापऐ
 सीसमैजाकेप्यारोढिग वाकोअतिआनंदबोधन्यधन्यभा
 मिनी । मेरेप्राणप्यारेतोविदेशमेंबसतहायपरीसूनीसेजत
 लफतिह्यांमैंकामिनी ३२ उमड़िधुमड़िघनछांडतअखंड
 धारअतिहीप्रचण्डपौनभूकनबहतुहै । द्विजदेवसंथाको
 लाहलचहूँघानभरीलतेजलाहलकोयोगउमहतुहै॥बुधि
 बलयाकोसोईप्रबलनिशाकोमेघदेखत्रजसूनोवैआपनोग
 हतुहै । येहोगिरधारीराखोशरणतिहारीअबफेरियहियारी
 ब्रजबूडनचहतुहै ३३ ॥ सवेण ॥ अतुपावसआइगोभागन
 तेसंगलालकेकुअनमेंविहरो । नहिंपायहोऔसरऔरयुव
 त्वकहाअबलाजलजाइमरो ॥ गुरुलोगओचौचंदहाइन
 सोंबिरयैकेहिकारणबीरडरो । चलिचाखैसुधाअभिलाषे
 करौयहिपावैपतिबतताखैधरो ३४ ॥ बल्लि ॥ पेटैंकचहूँधो

हरिकहोतुमसूधोऊधो ब्रजकीबधूटीजूटीबूभक्तिहैंबेरिवे
 रि । देहकोपरसमृदुसरससनेहवहहोयगोदरशघनश्याम
 कोकिनाहिंफेरि ॥ आयोयहसावननआयेमनभावनकयो
 लगोहैडरावनमनोजजनुफौजघेरि । दूमेंद्रुमडारछोरभू
 मेंपिकवरजोरधूमेंघनघोरमोरजूमैंचहुँओरटेरि ३५ ऐ
 सीभरीबुंदन में दूंदनउठायोकाममूंदैमुखप्यारीबुनीगूंदै
 नाबहरिकै । कहैकबिशिवनाथभिक्षीगणगोजतहैसाव
 नमेंबहेरसलहरीब्रहरिकै ॥ ऊनरीसुकंजद्युतिदूनरीदृगन
 बाढीदूनरीकहतिखौरदेनरीगहरिकै । ऊनरीघटामेंगोरीतू
 नरीअटापैबैठखूनरीकरैगीलालचूनरीपहरिकै ३६ कंतबि
 नभावतिसदननासजनिमोपै विरहप्रबलमैनमंतकोप्यौ
 बाढ़के । श्रीपतिकलोलैबोलैकोकिलअमोलैखोलैगोन
 गांठतोपैगोनराखेआढ़आढ़के ॥ हहरिहहरिहियकहरि
 कहरिकरिथहरिथहरिदिनबीतेजियमाढ़के । लहरिलह
 रिबीजफहरिफहरिआवै घहरिघहरिउठे बादरअषाढ़के
 ३७ कारेजलधरचहुँघातेभुकरतआवेदामिनीसोहावेसो
 जनावैदुखगाढ़के । भींगुरपपीहाभेकशुकपिकमोरबोलै
 डोलतसमीरसोकरतिआढ़आढ़के ॥ कहैकबिरामपीरी
 अकुंरमहीतेकढीबढीपीरबनिताकेदेखेजलबाढ़के । का
 मकेउमाहकबिरहीजनदाहकयेआयेप्राणगाहकबलाहक
 असाढ़के ३८ कैधौमोरशोरतजिगयेरीअनतभाजिकै
 धौउतदादुरनबोलतहैएदई । कैधौपिकचातिकमहीपका
 हमारिडाखोकैधौबकपांतिउतगतिहैगई ॥ आलमकहै
 होआलीअजहूँ सआयेमेरेकैधौउतरीतिविपरीतिविधिने
 ठई । मदनमहीपकीदुहाई फिरिबेतेरहीजूभगयेमेघकै

धौंविजुरीसतीभई ३६ ॥ खेया ॥ कूकिहैकेकीगिरीनके
 ऊपरभूपरकामकमानलैभूकिहै । भूकिहैचंदबधूनसेबू
 दनफूकिहैमंदसमीरनचूकिहै ॥ चूकिहैप्राणबिनाघनइया
 मकेइयामघटातनदेखतहूकिहै । हूकिहैदैकैहियोकरिटूक
 आंध्यारीनिशामेंपियाकहिकूकिहै ४० ॥ कवित ॥ कारेका
 रेबादरसोंबरषतआदरसों दादुरपपीहापिकउरनसमात
 के । ठौरठौरसरससरोवरअथाहभयेगुंजरैमधुपपुंजमाते
 जलजातके ॥ हरीहरीदूबछोटीतापरविराजैबूंदउपभाव
 नीहै मिश्रनिरखसिहातके । सावनसनेहीमनभावनरिभा
 वनकोमोतिनगुथायेहैदुलीचासकललातके ४१ कूकन
 मयूरनकीधुरवाकेधूकनकी भूकनसमीरनकीघसनप्रसून
 की । दमकनिदामिनिकीभामिनिकारिमकनिभूमकनिनेह
 कीकरोररतिऊनकी ॥ नाथकीसौमाननकीभोकेबढ़िजा
 ननकीभूकिहैंसिगाननकीताननकेदूनकी । उड़नदुकूल
 नकीअबिभुजमूलनकी काममनहूलनकीभूलनदुहूनकी
 ४२ ॥ खेया ॥ कारीनईउनईघनकीघटाविज्जुछटाकरैआ
 नैदजीको । शोरभोओरचहूँपरसादमनोहरमोरनकीअ
 बलीको ॥ चारुसुहायेपतानकोलोगेलतानमेंसोहेहरोर
 गनीको । हैयहिभांतिसुहावनरीपेबिनामनभावनसावन
 फीको ४३ ॥ कवित ॥ कुहुकतमोरवनपवनभकोरघन
 कालिदासगाढ़ेयेअसादगुणपेखिये । शीतलकदंबछाँह
 गोरीगरेधरेबाहूँइद्रकोनगरवनवगरविशेखिये ॥ वारोअ
 वशेषपुरीरसिकनरेशकान्ह ऐसोदेशदूसरोनसुखअवरे
 खिये । नीकेनयेछप्परअटानखटअप्परघटानकेधमंडब्र
 जमणडलमेंदेखिये ४४ कारेकारेघनधिदतारेसेबदतआं

बैबोलतनकीबकेकीकोकिलाप्रमानकी । दामिनकीदम
 कचमंककिरबाणनकीबाणनकीवरषाबिरहबुंदठानकी ॥
 घासीरामबाजतनगारेभारेभारेमेघइन्द्रचापकीन्होंकीधों
 चढ़नकमानकी । दावनपकरिप्यारीपूछेंमनभावनसोंसा
 वनसमूहकेधोंआवनअमानकी ४५ कैसीकरोहेरियहघे
 रिदिशिविदिशानिफेरनभमण्डलघमण्डघनछायोरी ।
 पीड़ितपियासपरमातुरपीहापार्पीपीउपीउकहितनअत
 नजगायोरी ॥ कहतिकिशोरतैसीपवनभूकोरनत्योंमोर
 नत्योंमधुरमलारसुरगायोरी । बड़ेबड़ेबुंदनबिलंदवारि
 धरवीरअबहींबरसिगधोफेरिभूपिआयोरी ४६ ॥ श्रवण ॥
 कैसीमनोहरमंजुसमीरनजानियेबैरवहैजोकहांते । जैसी
 किशोरलतालचैतैसीनचैमुरवानकीज्योतिजमाते ॥ खूट
 तीकैसेनएसेसमैसुखखूटतीविज्जुछटाचहुँघाते । आज
 लगीयमुनातेलगिनभलोंनभइयामघटानकीपाते ४७ ॥
 कवि ॥ कीधोंवहदेशघनघूमड़िनबरसतकीधोंमकरन्द
 नदीनदपंधभरिगे । कीधोंपिकचातकचतुरचक्रवाकबा
 ककीधोंमत्तदादुरमधुरमोरमरिगे ॥ मेरेमनआवतनआ
 लीबारेआवतज्योंकामकुरनिकरमहीतेधोंनिकरिगे । की
 धोंपंचशरहरफेरिकैभसमकीन्हों कीधोंपंचसरयूकेपांचों
 सरसरिगे ४८ कारीकूरकोयलकहांकोबैरकढ़तरीकूकिकू
 किअबहींकरेजोकिनकोरिलें । पेंडेपरेपापीएकलापीनिशि
 योसज्योंहीपातकीयेचातकीत्योंतूहीकानफोरिलें ॥ जीव
 नअधारघनआनैंदसुखनबिनाजानकेअकेलीसबैधेरोद
 लजोरिलें । जौलौकरेआवनविनोदवरसावनवेतौलौरेड
 रारेबज्जमारेघनघोरिलें ४९ ॥ श्रवण ॥ कोकिलकीसुनिके

कलकूकनकेकीकुटेकीकुटेकनेटेरे । बीरबधूविरचीसीफिरें
 विरहानलकेमनोबीजविषेरें ॥ वानकहैसखीभूमिहरील
 खिहोईहरीनहरीफिरेहेरे । धावतधूमसेबादरदेखिलगेज
 लमोचनलोचनमेरे ५० ॥ कवित ॥ केकीजबकूकेतबसू
 केप्राणकाशीरामहरीहरीभूकैहेरेशोचसरसतिहै । भाकरी
 भयोहैभोनभरैदुखकोनदीजैछतिलौ नएसेपौनगौनपरस
 तुहै ॥ विपतिनरेशतुमझायेपरदेशअतिविपतिहमारीह्यां
 बिधातादरशतुहै । बेगिसुधिलेहुनातोछूटीजातिदेहअ
 बकोप्योहैअदेहअरुमेहवरसतुहै ५१ कदीदिशिदक्षिण
 तेघोरघनघटाचढीबढीविरहीकोदुखदेनकोनकमहै । ठा
 कुरभरोखेहैतनकताकीतीयकहो तूरीताकआलीयाउतं
 गरंगतमहै ॥ कहोनाहिमेघत्यो नमानैकहजानैतूनगरज
 तआवैयासुजानेजोगहमहै । हैनविज्जुहोतकरवारोदण्ड
 चमचमजीवआनेआवतजमातजोरयमहै ५२ कष्टकि
 तहोतगातविपिनसमाजदेखे हरीहरीभूमिहेरिहियोत्तर
 जंतुहै । निपटचवाईभाईबन्धुजेबसतगांउदांउपरेजानि
 केनकोऊवरजतुहै ॥ एतेपैकरणध्वनिपरतमयूरनकीचा
 तकपुकारितेहतापसरसतुहै । अरजोनमानीतूनगरजो
 चलतिबेरएरेघनबैरीअबकाहेगरजतुहै ५३ कारीघटाका
 मरूपकामकोदमामोवाज्यो गाज्योकबिग्वालदेखिदामि
 निदफेरसी । लपकिभूपकिआयोदादुरसुनायोस्वरहमेहूँ
 बिरहसखिमदनकीरेरसी ॥ बालमबिदेशवसेचातककेबो
 लकसेज्योंज्योंतनुदहैत्योत्योओरैहरिबेरसी । बूंदनकोह
 न्दसुनिआंखेंमृदिमृदिलेत आयोसखिसावनसंभारेशम
 शेरसी ५४ कूकिउठीकोकिलानगंजिउठीभौरभीरडोलि

उठेसोरभसमीरसरसावने । फूलिउठीलतिकाहूलौंगन
 किलोनीलोनीभूलिउठीडालियांकदम्बसुखपावने ॥ च
 हकिचकोरउठे कीरकरिशोरउठेटेरिउठीसारिकाविनोदउ
 पजावनेचटकगुलावउठेलटकिसरोजपुंजखटकिमराल
 ऋतुराजसुनिआवने ५५ कूकैलगींकोइलैकदम्बनपैवैठि
 फेरिधोंयेधोयेपातहिलिहिलिसरसैलगे । बोलैलगेदादुर
 मयूरलगेनाचनफेरिदेखिकैसँयोगीजनहियहरसैलगे ॥ ह
 रिभईभूमिशीरीपवनचलनलागीलखिहरिचन्दफेरप्राण
 तरसैलगे । फेरिभूमिभूमिवरषाकीऋतुआईफेरिवादर
 निगोरेभुकिभुकिवरसैलगे ५६ कूकैलगींकोकिलैकद
 म्बनपैरातोदिनमोरपिकशोरहूसुनातचहुँपासहै । मन्दम
 न्दगर्जतघनेरीघटाधूमिधूमि बहतसमीरधीरसंयुतसुबा
 सहै ॥ जिततितनारीनरगावैसुखपावैअतिभूलतहिंडोरे
 लालबाढ़तहुलासहै । हियेभरसावनकोकामसरसावन
 कोबुन्दवरसावनकोसावनसुमासहै ५७ कैधोंबहिदेशज
 हांप्रीतमपियारेवसँधोरेघटानहिंधूमिधूमिघहरावैहै । कै
 धोंचमकतनाहिंचपलाचहुँघातहांकैधोंनासुरेशकबोंबुन्द
 भरलावैहै ॥ कैधोंकामकुटिलनव्यापतकरेजेकैधोंकोऊना
 हिंमेघओंमलाररागगावैहै । कैधोंलालपावसकीरातमें
 पपीहापापीबारबारपीपीकरकूकनासुनावैहै ५८ कौनप
 रीचूकमोसोंएरीमेरीवीरजासों कीनीमनमोहननेऐसीहा
 यधतियां । छायेपरदेशपायांकबुनासँदेशयेहीजियमेंअँदे
 शकबहुँभेजतनापतियां ॥ कामकीसताईदिनरोयकेबिता
 ओलालकैसेकलपाओंपीरहोतअतिछतियां । तापैकल
 पावनकोविरहबढ़ावनकोआईदुखदाईफेरिसावनकीरति

यां ५६ ॥ सवेया ॥ करकागदलैकैबियोगिनिनासिलिखै
मिप्रीतमकोपतियां । यहिपावसमेंपरदेशछयेबलिहारीतु
म्हारीशिलाछतियां ॥ सखियांपियसंगहिंडोरेचर्दीकहै
गीतमेंगाभीभरीबतियां । अतिकारीडरावरीसांपिनिसी
मोहिंशालतिसावनकीरतियां ६० ॥ कविम ॥ कीधौंउ
नबनघनघेरिनघुमड़अवेकीधौंकीचभूतलमेंप्रकटीनहीं
नई । कीधौंदविदादुररहेडराइव्यालकैकीधौंपापीपापीहै
पियाकीटेरनादई ॥ घासीरामकीधौंबकबाजनकीत्रासमा
न्योंकीधौंवहिदेशबीरपावसनहींठई । कीधौंकामइयामजू
केतनुतेनिकसिगयोकीधौंमेघजूभेकीधौं बिजुरीसतीभई
६१ कीधौंमोरशोरतजिगयोरीअनेकभांतिकीधौंउतदा
दुरनबोलतनयेदई । कीधौंपिकचातकचकोरकाहूमारिडा
स्योकीधौंबकपांतिकहूँअन्तर्हितकैगई ॥ बालनकहतघर
आयेनहिलालनजोजेतीविपरीतिरीतिमानहुँउतैठई । मद
नमहीपकीदुहाई मिटिदेशतेधौंकीधौंमेघजूभेकीधौंदामि
नीसतीभई ६२ कीधौंवाविदेशघनघुमड़िनछावेचहूँकैधौं
वाविदेशकहूँदामिनिनदरसै । कैधौंवाविदेशमोरशोरनम
चावेजोरकैधौंवाविदेशबेगबोलिकैनहरसै ॥ कैधौंवाविदे
शमेंनभीगुरभनकभुण्डकैधौंवाविदेशमेंनजुगूनज्योति
सरसै । कैधौंवाविदेशमेंनरामचरितरसैजोकैधौंवाविदेश
घटाघेरिकैनबरसै ६३ कैधौंवहिदेशमेंघुमड़िघनघेरैना
हिंकैधौंवहिदेशदामिनीहूनहिंदमकै । कैधौंवहिदेशमेंन
बरसतवारिदरामपरतापकैधौंभिखीहूनाभूमकै ॥ कैधौं
वहि देशमेंनबहतिबयारिकहूँमन्दमन्दशीतलसुगंधभरी
रमकै । कैधौंवहिदेशमेंपपिहराहंपीउपीउटेरदैंदैंपीवको

चेतावेन उधमकै ६४ ॥ खवेण ॥ कीवहिदेशबसेजहँ प्रीतम
घेरिघटानकबुंधहरेहै । कीवहिदेशनदामिनिदीपतिबुंदन
मेहनहींछहरेहै ॥ कीवहिदेशनरामप्रतापजूपोनभकोर
चहँलहरेहै । कीवहिदेशमेंपापीपपीहापियानकहेजोपिया
बहरहे ६५ ॥ ॥ ॥ कैधौवहदेशशेषदादुरचबाइडारो
कैधौशैलशिखरसिखीनबैठबोलेना । भनतदिवाकरकी
इन्द्रनकेनदेशवहधारामेंनधारजलगानवहतोलेना ॥ भरी
लोगनमूकभईशबदसुनावैनाहिं विपिनबिहंगसंगकरत
कलोलेना । ऐसेसमयइन्द्रमोहिंबुन्दनउठायहायपावस
निरानोइयामआवतअबोलेना ६६ कारोनभकारीनिशि
कारियेडरारीघटाभूकनबहतपौनआनैदकोकन्दरी । द्वि
जदेवसांवरीसलोनीसजीइयामजूपै कीनेअमिसारलखि
पावसअनन्दरी ॥ नागरीगुणागरीसुकैसेडेरैनिउरजाके
संगसोहैयेसहायकअमन्दरी । बाहनमनोरथउमाहैसंग
वारीसखीमेंनमदसुभटमशालमुखचन्दरी ६७ केकिल
केनाचगानकुहूंकूककोकिलकीरटनिपपीहराकीनामधुनि
ठानी है । बुंदनकेपातअलिलोचनश्रवतजातजाततृण
जातपुलकावलिनिशानीहै ॥ मालहैविशालबकपांतिन
कीदीनयालवारिबाहनयेवृन्दवन्दनावखानीहै । भूला
भूलभूलचपलाकीद्युतिध्यानभई पावसनहोयभक्तिक
लाप्रकटानीहै ६८ कलनपरहियेकन्हैयाकीसुगेयालखे
चलनसमैयामेंललनकह्योआवनो । औधिआसइवास
रहीप्यासअधरामृतकोआयोयहसावनोनआयो मनभा
वनो ॥ पीरेबादुकूलकीसुरतिआयेशूलउठैकूलकालिन्दी
कोहललागतडरावनो ॥ पावसरसमदेखिदहतअसमबाण

ऊधो क्योँखसम कह्यो भसम चढ़ावनो ६६ कारी औधि
 यारी रैन विजुली चमकै ऐन दादुर के बैन मेघबर सत फुहँ फु
 हैं । पौन की भकोर भोर भिल्लिन के शोर घोर चातक चकोर
 मोर कुहुकत कुहँ कुहँ ॥ ताही समै मुधिकरि छाती से लगायो
 प्यारे आंशु चले लागे प्यारे नैन से लुहँ लुहँ । अस किम स
 कि प्यारो ज्यों ज्यों लपटात जात त्यो त्यो मुख मोरि मोरि कर
 त उहँ उहँ ७० ॥ कव्य ॥ खरकामें खरे बरषा ऋतु में उन ये धन
 जो अतिसंकट के । भजि और मवार कदौर दुरे अरि राधे गु
 पाल रहे हटके ॥ तरजा कितरो कम जोरि कै गोवन घेरि बछो
 वन ते ठनके । परमेहमें भी जें सनेह भरे दोउ पामरी कामरी
 मै सटके ७१ ॥ कवित्त ॥ गरजन गारे भारे बूंद हरकारे आगे
 ध्वजा धारे धुरवाग जती नाबदन के । पवन तुरंग चढ़े ध्राये भ
 टरंग रंग घेरि आये चारों ओर सूने ही सदन के ॥ केकी कूक का
 ती कल को किला से घाती यार छाती हहराती देखे चपलार द
 न के । कादर बिरह सुधिली जै श्याम सादर जू आये वीर बा
 दर बहादुर मदन के ७२ ॥ कव्य ॥ गरजे धन घोर घटा घु
 मड़ी जब ते बिरहा जु भयो सरजी । सरजी वभयो मृदु दादुर
 चन्दलिये रति नागर की मरजी ॥ मरजी जो उठी पिक की ध्व
 निले चपला चमकै नर है वरजी । वरजी वरजी जिय को सज
 नी भयो चातक मोजिय की गरजी ७३ ॥ कवित्त ॥ गाय हों
 मलरें भुजनाइ हों हिये में छकि आइ हों छिगुन कुंज कञ्ज ही के
 कोरे में । कहें पदमा कर पिया यहाँ पिया लामुख मुख सों मिला
 इहो सुगंध के भकोरे में ॥ नेह सरसाइ हों सिखाइ हों जो सा
 वन में पाइ हों परी सो सुख मैं न के मरोरे में । उर उर भाइ हों हिये
 सों ही यलाइ हों भुलाइ हों कबे धों प्राण प्यारी के हिंडे रे में ७४

ग्रीष्मतेतचिबचिपावसमरूकेपाईतामें फूकेजगनूभूवूके
 लागेपौनकी। दूकेउठहियमेंकनूकेलखेबूंदनकीभिल्लिहूँ
 मूकेयहचिसासावेरीभोनकी ॥ चपलाचहूँकेत्योत्पोंतनमें
 भभूकेउठेऊकेमारेमुखाकहोमैंकोनकोनकी । दादुरकीहू
 केधामकरतअचूकेउर कोकिलकीकूकेतापै बूकेदेतीनोन
 की ७५ गरजैचहूँघाघनघोरमोरशोरकरैलरजलतानवृ
 न्दशोभासरसाईहै । दामिनीदमाकेजुरिजुगुनूचमाकेक
 हूँकेलियादमाकेभरीकूकेसुखदाईहै ॥ मनअनुरागेप्रीति
 रीतिउरजागेलखिइन्दुभटूरागेवनवागेब्रहराईहै । अर
 जविहारीपैहमारी भुवनेशयेतामिलनयोगुभेशपावसअ
 तुआईहै ७६ गयेकहिआवननआयेयहसावनमेंऊधोमन
 भावनभूलायरहेहैतहीं । बैरहींबिहालबालब्रजकीगोपा
 लबिनारैनिदिनानैनतेअपारधारकेवहीं ॥ बैठिजनपुअ
 ठामयमुनानिकुअधामत्रांडियामपाहिहयां सुहातनाहि
 हैकहीं । गरजैहैघनघोरलरभैहैवनमोरनन्दकैकिशोरसु
 निअरजैअजोनहीं ७७ गुअरनलागीभौरभीरैकेलिकुअ
 नमेंकेलियाकेमुखतेकुहूकनिकदैलगी । द्विजदेवतैसेक
 ब्रुगहबगुलावनतैचहकिचहूँघाचटकाहटवदैलगी ॥ ला
 गोसरसावनमनोजनिजओजरतिबिरहीमतावनकीबति
 यांगदैलगी । होनलागीप्रीतिरीतिबहुरिनईसीनबनेहउ
 सईसीमतिमोहसोंबदैलगी ७८ घनकोधमंकऔवनकब
 कपांतिनकीबीजुरीचमककरबालसीदिखातरी । ललिता
 लतानलखियतुहैनदानऔर कहैपरमेशत्योबहतबेसबा
 हरी ॥ मोरनकोशोरचहूँऔरहोतठौरठौरदादुरकीदूदि
 धोरकरैतनुघातरी । सुखसरसावतलगेरीलोगगावनको

बिनामनभावननसावनसोहातरी ७६ धुमडिधुमडिअ
 येचादरउमडिधायेसांवरेविदेशत्रायेओसरकरारेमें । द
 दुरपपीहामोरशोरचहूं ओरकरेंमारतमरोरिउठिकामज्ज
 रजारेंमें ॥ धूमजलधारेंकरेंउमंगिसलिलसरेंगाजकीग
 जोमरेंबैसमतवारेंमें । भूकेंभूकिजातीचढीभूलिभूलि
 गातीदेखिफाटेंबीरझातीहाकुठोरभयेभारेमें ८० ॥ सवेया ॥
 घेरीघटाघहरायरहीदरकावतुहेविनप्रीतमझाती । कामि
 नियांहियरातरसावतदामिनियांचहूँतेदरशाती ॥ राम
 प्रतापभकोरतपोनभई दुखदाइनसावनराती । तापे
 बिओगबढावतहेवहपीकहांबोलिपपीहराघाती ८१ ॥
 कविल ॥ घहरिघहरिघनघोरिचहूं ओरझायेत्रहरिछहरिछ
 विशोभासरसारेंरी । पवनभकोरजोरदादुरमयूरशोरचो
 पभरेचारोंओरभिह्वीभनकारेंरी ॥ येरीमेरीबीरबनेधा
 रतनधीरअबपातकीपपीहापीउपीउकेंपुकारेंरी । यन्त्रको
 नधारेंअरुमन्त्रकीउचारें जातेतजिकेप्रवासमनमोहनप
 धारेंरी ८२ ॥ सवेया ॥ घहरारीघनेघनघोरघटाकरिशोर
 उठेबहुमोरअटा । घनझ्यामेंमिलेतियताहीसमैचलीदा
 मिनीसीफहुरेदुपटा ॥ वाकेनैनघनेघनेघालंकटाभने
 भुवनेशसुकानछटा । जनुविश्वफनैकरिवेकेहितेफरकावे
 मनोभवभूपपटा ८३ ॥ कविल ॥ घहरिघहरिघनसघनच
 हूंघाघेरिछहरिछहरिविषबुन्दबरसावेना । द्विजदेवकीसों
 अबचूकमतिदाविअरे पातकीपपीहानूपियाकीधुनिगावे
 ना ॥ फेरिऐसोओसरनआइहेतेरेहाथमेरेमटकिमटकि
 मोरशोरतूमचावेना । होंतोविनप्राणदेहचाहततजोईअ
 वकतहिमरिसिमतअकाशबीचधावेना ८४ ॥ सवेया ॥

पावसकवित्तरत्नाकर ।

धूमिघनेधुमैरंघनघोरचहुंचढ़िनाचतमोरअटारी । त्यों
 हिजदेवनईउनईदरशानिकदम्बानिकीछविन्यारी ॥ चून
 रिसीक्षितिमानोबित्रीझमसोहनिइन्द्रबधूकीपत्यारी । का
 हिनभावतिऐसीसमथठकुराइनियांहरियारीतिहारी ॥ ८५ ।
 कविता ॥ धूमिकेचहुंघाघायआवैजलधरधारतडितपता
 केवाकेनभमेंपसरिगे । हिजदेवकालिन्दीसमीपनकेनीप
 मकेपातपातयोगिनीजमातनतेभरिगे ॥ चातकचकोरमो
 रदादुरसुभटजोरनिजनिजदांवठांवठावनसँभरिगे । विन
 धदुरायअवकीजेकहामायहाय पावसमहीपकेचहुंघाघेरे
 परिगे ॥ ८६ ॥ घनकीघनकघनघटाघनकतआलीदामिनि
 दमकदेतदीपकप्रकासहे । बूदनकेफूलजालधनुलविशा
 लमालआयेभुकिमेघसोप्रणामकोहुलासहे । मोरनकेशो
 रचहुंओर विनयदीनद्यालपवनभकोरचोरकरँआसपा
 सहे । पूजनकरतप्रीतिरीतिप्रकटाययहपावसनहोयपरमे
 इवरकांदासहे ॥ ८७ ॥ स्वेया ॥ घनघोरघटाचहुंओरचली
 चिनगीजगूनचमकावनोहे । मुरवानकेकूकअचूकाहिये
 साहिहूकमहापछितावनोहे ॥ मनमहिंसदामुददम्पतिके
 विरहीजनतापतपावनोहे । अलिसावनमेंमनभावनते
 रहितूरिमहापछितावनोहे ॥ ८८ ॥ कविता ॥ घहरघहरघह
 सतचहुंघातेघेरिसघनसघनघनघुमडिबरसतहे । छहर
 छहरछहरातक्षितिमण्डलपैछूटिछूटिबुन्दछरीकोछरतहे ।
 भहरभहरभहरातभौनभीतिभारी भीतिभारीभारतीके
 भौनहुंभरतहे । थहरथहरथहरातमेरोगातआलीप्यारो
 विजयानन्दविदेशमेंबसतहे ॥ ८९ ॥ घूमतघुमइसतवारसे
 महानघनघूमतनगारेज्योधकारंधानिसोंमढे । धुरवाधम

पावसकवित्तरत्नाकर ।



कअदभुतसेतमकउठीदामिनीदमकचारुओरअस्त्रसेक
 दे ॥ ऐसीसुधिपावसप्रबलदलदयारामआयोबिरहीनपै
 अतंकअतिहीबदे । बरपालगीरीचामबानवरषासीहोन
 करस्वासेपढ़तमयूरगिरिपैचदे ६० घनदरशावनहैबीज
 तरसावनहैचहुँओरधावनहैबैहरसगाढ़की । माननीभ
 यावनहैमोरहरषावनहैदादुरबोलावनहैअंति आढ़आढ़
 की ॥ श्रीपतिसुहावनहैभिल्लीभनकावनहैबिरहीसता
 वनहैचिन्ताचितबाढ़की । लगनलगावनहैमदनजगाव
 नहैचातिककोगावनहैआवनअषाढ़की ६१ ॥ खेया ॥
 घनश्यामघटाउनईइततेघनश्यामनहींघनघातकरै । च
 मकैचपलादमकैछतियां क्षणहीक्षणआंखनआंशदरे ॥
 पलहीपललोपियपीयरटैकलनहींपरैदुखदेहजरै । प
 लसौनलगेपलपीयबिनापलकाकेपरैपलकाकेपरै ६२ ॥
 कवि ॥ घांधरेकीधुमड़ठमड़चारुचूंदरीकीपांयनमलूक
 मखमलवारजोरेकी । भुकुटीबिकटठूटीअलकैकपोलन
 पैबडीबडीआंखिनपैछविलालडोरेकी ॥ तरिवनतरलज
 राऊजरबीलो जोर सेवदकेललितबलितमुखमोरेकी ।
 भूतलनभामिनीकीगावनगुमानभरी सावनमेंश्रीपतिम
 यावनहिंढोरेकी ६३ ॥ खेया ॥ घेरेघटाभूकिआईच
 हुंदिशिदामिनितेद्युतिहोतअजोरै । जोरैसोबोलतहै
 पिकदादुरकांपिउठैजबकूकतमोरै ॥ मोरैमरोरउठैजिय
 मकबिरामगडीतिरछीदृगकोरै । कोरैमिलारैपियावह
 मांवरोश्यामघटाचहुँओरतेघोरै ६४ ॥ कवि ॥ घनघह
 नलगेअंगसहरानलागेकेकी कहरानलागेवनकेविला
 पिने ॥ मोलिलोलितावसनिगदसोंगगनैतककीपपी

देनलागेबहुरबिदासीजे ॥ ठाकुरकहतदेखोपावसप्रबल
 आईउड़तदिखानलागेबगुलाउदासीजे । दावेसेदवेसे
 चारोंओरनअपेसेवीर बसबसरहनलागेबदराबिसासी
 जे ६५ चञ्चलचलाकेचहुँओरनतेचायभरीचरजगईती
 फेरचरजनलागीरी । कहैपदमाकरलवंगनकीलोनील
 तालरजगईतीफेरलरजनलागीरी ॥ कैसेधरोंधीरबरित्री
 विधिसमीरतनेतरजतगईतीफेरतरजनलागीरी । उम
 डिधुमडिधनघेरकैघनेरीघटागरजगईती फेरगरजनला
 गीरी ६६ ॥ मधेया ॥ चाँकिउठीचपलाक्षणमेंघनघेरिचहुँदि
 शितेधुमरेहैओरदुहुँभरिकैसलिताबनितासुरैंगीचूनरीफ
 हिरेहै ॥ दादुरमोरचकोरसदागतिकोकिलअदहियेमेंकरे
 है । प्यारेसुजानबिनाकबिरामसुकैसेअषाढ़केयोसपरेहै
 ६७ ॥ कवित्त ॥ चिन्तामणिघनवनबीधिनमेंबोलैंमोरतै
 सियैरहीहैघटाघनकीउनेउने । तैसियेभईहैलालभूमिइ
 न्दुबधुनसोबधुनपहिरिलालचूनरीचुनेचुने ॥ शीरीशीरी
 तैसियेकदम्बनकीबासलेलेबायुबहै लहलहीबेलिनदुने
 दुने । भाँकिंकैभरोखेघरीघरीमुरभातिवामहरीहरीपोखि
 अंकुरनकीमुनेमुने ६८ चायचढ़ेदादुरतेबेधतहैबदनको
 भिक्षीसुरसुआशवसुखनिकोओमुहै । पढ़तपपीहाकेकी
 कोकिलअखण्डकाँडीहरीहरजगमग्योजुगुनकोखोमुहै ॥
 दलदीजोऊधोप्रणवस्तकीजोपांयगली लजनिकरेजोने
 कदेखोचाहैजोमुहै। गोपीहोतीआहतबिरहकुण्डपावसमें
 आइयेसदनइयाममदनकेहोतुहै ६९ ॥ मधेया ॥ ओपच
 ढेघनव्योममढेबरसेसरसेकरिकैप्रणगाढ़े । ऐसेसमेरधु
 नअधिकियोनहतेपगवाहिरजातनकखे ॥ श्रीवृषभादकस

रिमुरारिसखीतिहिऔसरप्रेमकेबादे । पातनकोब्रतनाशि
 रदैदोउबातनकेरसभीजतठाढ़े १०० ॥ कवित ॥ चंपला
 चमकिधनगरजनसाजसंग सहितअनंगकेतरंगधरिबो
 करै । शीतलसुगंधसुतपवनसहायकरिबसुधाअपारज
 लधारभरिवांकरै ॥ चातकपुकारेमोरशोरकरिहारेबनभि
 स्त्रीभरकारेअरिभांतिअरिवोकरै । पियकेप्रयंकमेंनिशं
 कडैभरतअंकअवधमघोरचहुंओरकरिवोकरै १०१ चूं
 दरीकीचहकचमक चारुचोपनकी चुरियोंकीचुहुरचितौ
 नचखचोरेकी । कहैपदमाकरमनोजमदमार्तामजामेहदी
 कीमहकमजेजमुखमोरेकी ॥ गोलागवगंजनगुराईगोल
 गालनकीगहगहीगालवगोराईगातगोरेकी । हरिनहरा
 कीहीरहारकीहमेलहूकी हलनहियोईहरैहलनहिंडोरेकी
 १०२ ॥ सवैया ॥ चहुंओरनज्योतिजगावैकिशोरजगीप्रभा
 जेवनजूठीपरै । तेहिपैभरमानोंअंगारअनीअवनीघनी
 इन्द्रवधूटीपरै ॥ नभनाचैनटीसीजरायजट सीप्रभासी
 घटीसीनिखूटीपरै । अरीमेरीहटापटीविज्जुछटाछटीछूटी
 घटानतेटूटीपरै १०३ ॥ कवित ॥ धूनरीसुरंगसजिसोही
 अंगअंगानिउमंगनिअनंगअंगनीलोउमहतिहै । सोंध
 बैठिभांकतीभरोखनितेकारीघटा चोहरेअटपैविज्जुछ
 टासीजगतिहै ॥ द्विजदेवसुनिंसुनिशबदपपीहराकेपुनि
 पुनिआनैदपियूषमेंपगतिहै । चावनचुभीसीमनभाव
 नकेअंकतिन्हैसावनकीबूंदैयेसुहावनीलगतिहै १०४ ॥
 सवैया ॥ चाहचढ़ीचितमैहितकीउतकोनहुकेरसमेंअनु
 रागे । लेतनहींसुधिदेतमहादुखयेधूरवामिलिआय
 अभागे ॥ कौलोरहोंधरिधीरकृपानिधिबोलउराहनके

कदलागे । बेलीलगीगरवृश्नकेपियदक्षिणकैपरदेशमें
पागे १०५ ॥ कवित ॥ चितेचितेचहुंचमकतचंचलचप
लचातुरिचकृतचौकिचमकिचमकिउठे । औभकिउभ
किभुकिभुकिभभकिभभकिभिल्लीभनकारनसों भ
मकिभमकिउठे ॥ भुवनेशभरतदरारेंदबेदादुरनदेखिदु
रिदेखिदेंहदमकिदमकिउठे । बरहीबलाकनिबिलोकिब
दलनिवरविधुवदनिबनिताबमकिबमकिउठे १०६ ॥
सवेया ॥ चमकीसीफिरेंचपलाचहुंघाद्युतिदन्तनकीजबहीं
सरसे । सुनिकेभुवनेशजुवैनसुधासमकोकिलबोलनिको
तरसे ॥ यहमेरेहीअंगनकेपरसादतेपावसकीसुखमादर
से । लखिकेअलकंधनआंसुनव्याजबडेबडेबूंदनसोंबर
से १०७ ॥ सवेया ॥ चहुंघातेघरीघरीघेरिघनाघनकीघ
टाघोरघनीघहरै । छिनहींछिनछिननकोबरछीक्षितिलो
छनछायाछटाछहरै ॥ चकवाचकईचकचातकचीरिनकी
चिचियानिचहुंचहरै । बिलखायबियोगिनिवेदनसोबिज
यानैदबैठरहेबहरै १०८ ॥ कवित ॥ छोटेछोटेकैसेतृण
अंकुरितभूमिभयेजहांजहांफैलीइन्द्रबधूवसुधानमें । ल
हकिलहकिशीरींडोलतिबयारिऔरबोलतमयरमातेसब
निलतानमें ॥ धुरवाधुकारैंपिकदादुरपुकारैंबकबांभिके
कतरैंउड़ैकारेबदरानमें । अंशभुजडारेखरेसरयकिनारे
प्रेमसखीवारिडारेदेखिपावसबितानमें १०९ आयोनभ
रसतघारिद्विजयनन्द आनैदअथोरचारोओरउमड़त
है । पायोमुदमालतीकेकुंजकुंजगुंजतहैभृङ्गपुंजहृन्द्गो
हगेहतेभगतहै ॥ धायोदेशदेशतेविदेशोसबकण्ठलायो
निजनिजकोभरयोमोदसोंजगतहै । आयोसखीसावन

सुहावनसर्हापैमोहिबिनमनभावनभयावनलगतहै ११०
 ॥ कवेय ॥ छबिसोहैदुकूलनमेंचुनकैअपआपनीतेघटाजोव
 तीहैं । रंगरातीसुनैधुनिमोरनकीमदमातीसंयोगसँजोव
 तीहैं ॥ कहिठाकुरवैपियदूरिबसेहमआंशुनतेतनधोवती
 हैं । धनिवैधनिपावसकीरतियांपतिकीछतियांलगिसो
 पतीहैं १११ छूटेघटाचहुँघाघिरज्योगहिकाढ़करेजोक
 लापिनकूके । सीरीसमीरशरीरदहैबहकैचपलाचपलैक
 रऊके ॥ येहोसुजानतुम्हेंलगेप्राणसुपावसयोचपिपावस
 सूके । हेधनआनैदजीवनमुरधरोचितमेंकतचातकचूके
 ११२ ॥ कवि ॥ जलभरेधूमैमनोभूमैपरसतआपदशहैं
 दिशानधूमैदामिनीलयेलये।धूरिधारधूसरीसधूमसेधुधा
 रेकारेधुरवानधारेधावैछबिसोंछयेछये ॥ श्रीपतिसुजानक
 हेघेरिघेरिघहराहितकतअतनतनतावसेतयेतये । लाल
 बिनकैसेलाजचादररहेगी मोहिकादरकरतआयबादरन
 येनये ११३ जौलोंहोनबोलीतौलोंचातकमयूरबोलेमा
 नकीमरोरनैनकोरऊनखोलीमें । खुलिरहीखुबखुशबोई
 कीलहरिलालशीतलसमीरडोलैतनकोनडोलीमें ॥ सुक
 बिनिहालमैनमनमेंउमगिआयोफूलिउठे फरकिउरोजयु
 गचोलीमें । कूकिउठीकोयलकसायनिकहूँतेआइदेखिघ
 नइयामघनइयामतोसोबोलीमें ११४ जादिनतेप्राणरख
 वारेनेपधारेऊधोतबतेहमारेउरभारेखेददेंसबै । कोकिल
 कुहूकुहूकलगैविज्जुकलालकटूकटूककरैं हियोमेघगरजैं
 जबै ॥ घेरेदुखमैनमतिधीरसकैनधरिआवतनचैनदिनरै
 निमनमेंअबै । पैहैंसुखनैनममलखेसुखमाकेरेनआयेसु
 खदेनयहवैनसुनिहोंकबै ११५ जबतेहमारेप्राणप्यारेहैं

तिअंगनिरंगमचावतिनारिनवीनी ॥ पीयभुलायदियो
 हैअचानकप्यारीमहाछबिसोंभयभीनी । लालहिंडोरन
 गोदभरीतियमोदभरीअंखियांभरिलीनी १२६ ॥ कवित्त ॥
 भिल्लीरह्योभिल्लिनकीभाँईको भनकजूहदादुरसमू
 हनकोहोतगलबलाहै । चारिदूतरफचारुचंचलाचमंक
 बंकचातकचवाईकोनकोनचितचलाहै ॥ कहतकिशोरदे
 खदेखतोनवेलीआजुआवतविहारमेंबहारभूमिमलाहै ।
 भरनसोंभरेफुलभरीसे भरतआवे भिलिमिलिवुंदके
 भलनपरभलाहै १२७ ॥ खेया ॥ भरुहैभहरानभकोर
 नहैदुरुहैकहिदादुरदूहनको । बरहीकरहीमिलिशोरम
 हाभयनेकनदामिनिकूदनको ॥ ब्रजराजविचारतभीजे
 गीराधिकाकुंजनकोननमूंकनको । अपनेकरतानतका
 मरीकान्हगितेभरजानतबूंदनको १२८ ॥ कवित्त ॥ भर
 कीभरनभारभरीसीभरनअंग भ्रंभाकीभकोरभार
 भपटीभरीनमें । बटाकीउछटछबिछपतत्रपाकरकीआ
 इरहीबनदासुहाईदिनदीनमें ॥ चातकचिहारचकचों
 धिचारचहुंदिशिचक्षुनचकोरचकवानकेविहीनमें । ता
 वशपरेहैपुष्पाकावशपरायेदेश पावसमेंतामसरहोनावि
 रहीनमें १२९ डोलैपौनपरसिपरसिजलबूंदनसों
 बोलैभोरचातकचकितउठीडरिमें । कहाँलौबराऊंदईमा
 रेमेंनबाणनसोंथकिरहीकेतिकौउपायीकरिकरिमें ॥ दत्त
 कविप्यारेमनमोहननपाऊंकहौ मनसमभाऊंरीकहाँलौ
 धीरधरिमें । छायेमेघमगनसुहायेनभमण्डलमें आये
 मनभावननसावनकीभरिमें १३० तीरपरतरनत
 नजाकेतमालतरे तीजकीतयारी ताकिआईसखियान

में । कहै पदमाकर सुउमंगि उमंग उठे मेहैं दीसुरंग कति
रंगन खियान में ॥ प्रेमरंग बोरी गोरी नवल किशोरी तहां
भूलति हिंडोरे यों सुहाई सखियान में । काम भूलै उर में उ
रोजनि में दाम भूलै श्याम भूलै प्यारी की ५ न्यारी अखियान
में १३१ ॥ श्रवण ॥ तेरे ईबे भ्रम केल खिके जु गुनून की जेत
नलूकै लगी । बर की सुधिकै दर की अति याज बसीरी बया
रि की भूकै लगी ॥ भनि श्रीपति आय घटा घहरै हहरै हिय
रा अति कैकै लगी । अब कै से बनाव बने गोपिया बिन पापि
न को किल कूकै लगी १३२ ॥ अविम ॥ तेरे डाह दही बैठ को
ठरी के कोने रही अजहूँ तो देहि कोल निकसों तो कोने सों ।
कहै मकरन्द कोई पक्षि न गहन पंख काम सो निहोरो करि दे
खो जौ न तौ ने सों ॥ तो को में जरा यज रौं चोप करि ओप करी
चुनि चुनि चुनी लाल लाखन के लोने सों । येरे ये पीहा जैसे
पीय पीय कहैं ते से आव आव कहै तो मदावों चांच सोने सों
१३३ दूरिय दुराई सेनापति सुख दाई देखो आई अतु पाव
सन पाई प्रेम पतियां । धीर जल धर की सुनत धुनि भर की सो
दर की सुहागिन की ओह भरी अतियां ॥ आई सुधि बर की हि
ये में आई खर की सुमिरि प्राण प्यारी वह पीतम की बतियां ।
भली अवध आवन की लाल मन भावन की डग भई बावन
की सावन की रतियां १३४ दूबरी भई हें देह कूबरी सनेह सु
ने ऊबरी न शोक सिन्धु पाय ज्ञान बोहिते । रही अकुलाय हा
य करै शिर को न वाय कहै यदुराय रहे के ते दिन को बिते । गाढ़
ये असाढ़ देखि बढ़ति वियोग विधा दामिनी दमक मोर शोर
हैं जिते तिते ॥ आये घन श्याम काहू बामने सुनाई टेरि चों
कि चोंकि उठी चन्द्रमसी चंद्र घाति १३५ दमक मोर शोर

दिशादुनालीक्योददामिनिके घनकेनगारेभारेउरुलभ
 नके । भानकेभनाकभुण्डभीगुरविगुरवाजेंसनकेसभी
 रतीरशकशरासनके ॥ सनकेसमरमदमेचकभिलमधा
 रेठनकेनकीवदर्पदादुरदमनके । मनकेनदनकेविनका
 मिनिकदनकेयेआयेवीरबादरबहादुरमदनके १३६ दा
 मिनीदमकसुरचापकीचमक श्यामघटाकीजमकअति
 घोरघनघोरते ॥ कोकिलाकलापीकलकूजतहेजितकित
 सीकरतेशीतलसमीरकेभकोरते । सेनापतिआवनकहे
 हैंमनभावनसो लागेतरसावनविरहजुरजोरते ॥ आयो
 सखीसावनमदनसरसावनसो लागेवरसावनसलिलच
 हुँओरते १३७ दोऊमखमूलभूलभूलमखतूलभूला
 लेतसुखमूलकहितोषभरिवरसात । बूटिबूटिअलकक
 पोलनपैछहरातफहरातआंचरउरोजरुउघरिजात ॥ र
 हौरहोनाहीनाहीअवनाभुलाबोलाबवाकोसांमेरेयेयु
 गलजानथहरात । ज्योंहीज्योंमचतलचकतलचकीलो
 लंकशंकनमयंकमुखीअंकनलपटिजात १३८ देहोंदृग
 अजनतिहारेहठमंजनके पावससोंजावकहोंपायेंनदिवा
 यहाँ । सूहोशिरसारीडारिभूलिहोंहिडारेमांभूधरेसेसु
 रनकछगुणगनगायहाँ ॥ हठनाहीकीजेहाहारक्षाकरवां
 धिवेकीसुनहुसयानीयाकोभेदहोंवतयहाँ । मेरेतनग्राम
 बैठोविरहनरेशनाम कैहोंचिरजीवयातेभूलिनबघायहाँ
 १३९ धावनधुरानेधुरवानकीनिहारीपियचातकमयूरपि
 कआनैदमगनभो । श्रीपतिहोसावनसोहावनकेआवन
 मेंविरहसुभटतेवियोगिनीकोरनभो ॥ जलमयीघरणि
 तिमिरमईदेहदीहधनमईगगनतडितमयीघतभो । छ

विमर्दवनभोविलासमयीतनभो सनेहमयीजनभोमदन
मयीमनभो १४० ॥ स्वेण ॥ धुरवानकीधावनमानोअ
नंगकी तुंगध्वजाफहरानेलगी । नभमण्डलतेक्षितिम
ण्डलत्रवेत्तिनज्योतिष्ठटाछहरानेलगी ॥ मतिरामसमी
रलगीलतिकाविरहीवनिताथहरानेलगी । परदेशमेंपी
यसंदेशनहींचहुंओरघटाघहरानेलगी १४१ ॥ कविता ॥ धा
राधरभमिच्छतुधरासे धधायधाधे धोरहरध्रमकायधाय
धकादेतुहै । भंभापौनभूकभोरभूकनभूकोरभूकोंकभि
ल्लीभनभालजालभूकतुप्रेतुहै ॥ विरहबलायते
मुबारकनकहीजायतापरसहायप्रेतचढ़ेखलखेतुहै । दा
दुरादिवारचढ़ेचातिकतमारचढ़े गिरचढ़ीमोरशिरचढ़े
मीनकेतुहै १४२ धूमसेधुधारेकहूँकाजरसेकारे येनिपट
विकरारेमोहिंलागतसघनके । श्रीपतिसुहावनसलिलवर
सावनशरीरमेंलगावनवियोगिनतियनके ॥ दरजिदरजि
हिरालराजिलराजिकरिअराजिअराजिपायैपकरेमदनके ।
बरजिबरजिअतितरजितरजिमोपैगरजिगरजिउठैबाद
रगगनके १४३ ॥ स्वेण ॥ धावनकोऊपठाऊँतैउनतौइहि
ओसरमेंकहेआवन । गावनऐरीलगेमुरवाधुरवानभमंड
लमेंलगेधावन ॥ छावनयोगीलगेशिवलालसुभोगीलगे
हैंदशादरसावनातावनलागोवियोगिनकोतनुसावनबीर
लगेबरसावन १४४ ॥ कविता ॥ धीरगयोहीकोसुनिशोरबर
हीकोबीरनामलैकैपीकोयापपीहाआनिपीकोहै । मेघअ
वलीकोघोरपौनअवलीकोबहै मारअवलीकोहायमारअ
वलीकोहै ॥ नाहसेपथीकोकहूँआइबोनठीकोकहैदेखिअ
वनीकोरंगलागतनतीकोहै । दारैअधजीकोमोहिंकीजे

अधजीकोयहजानतनजीकोभेदहरतनजीकोहे १४५ ॥
 सवेया ॥ धनिवेजिनप्रेमसनेपियकेउरमेंरसबीजनबोवती
 हैं। धनिवेजिनपावसमेंपिसिकेमेहँदीकरकंजमलोवतीहैं॥
 धनिवेजिनसूरतिसाजिसजँहमलाजकेबोभकोढोवतीहैं।
 धनिवेधनिमावनकीरतियांपतिकीछतियांलगिसोवतीहैं
 १४६ धनिवेजिनपावसकी अतुमें नितप्रीतिमेंप्रीतिसों
 जोवतीहैं। धनिवेजिनकारीघटामेंअटाबिचबिज्जुअटात्र
 बिज्जोवतीहैं ॥ धनिवेजिनरामचरित्रहियेहिलिहोसनह
 षितहोवतीहैं। धनिवेधनिपावसकीरतियांपतिकीछतियां
 लगिसोवतीहैं १४७ निजनेननकोबरसाबरसातरसातन
 आंशुनधोवतीहैं। कहूँरामचरित्रनरोवतीहैंदिलकीदिल
 हीबिचगोवतीहैं॥ हमतो नितपावसकीनिशिमेंसखिसूनी
 सेजटकटोवतीहैं। धनिवेधनिपावसकीरतियांपतिकीछति
 यांलगिसोवतीहैं १४८ निशिनीलनयेउनयेधनदेखिफटी
 छतियांबूजबालनकी। कबिगंगतनाद्युतिक्षीणभईसुथरी
 अबिदेखितमालनकी ॥ दशहूँदिशिज्योतिजगामगहोत
 अनूपमर्जगनजालनकी। मनोकामचमूकीचढ़ीकिरचंड
 चटेकलधौतकेनालनकी १४९ ॥ कवि ॥ पावसप्रवेशपि
 यप्यारोपरदेशयेअदेशकरिभांकतीहैमहलदरीदरी। र
 गनकीपांतिइंदुबधुनकीकांति लखिभांतिभांतिबादरबि
 सूरतिघरीघरी ॥ पवनकीभूकेंसुनिकोकिलकीकूकेंगुनिउ
 ठीहियहूकेंलगीकांपनडरीडरी। परीअलबेलीजियखरी
 तलबेलीतके हरीहरीबेलीबकेब्याकुलहरीहरी १५० पा
 वसप्रथमपियआवनकीओधिहै जोआवतहीआवेतो
 लाऊंअतिआदरन। नहीतोनकीचहोनदेरीबीचसूखेस

ग्रीष्महिमाखस्वालीराखखलखादरन ॥ विजुरीकरजक
हिमेहनगरजइनगाजमारेमोरमुखमोररीनिरादरन । चो
चलोचचातकन कण्ठरोककोकिलन दूरिकरिदादुरवि
दाकरिदैवादरन १५१ ॥ मवेया ॥ पपिहाकीपुकारपरीहै
चहूँवनमेंगणमोरनगावनके । कहि श्रीपतिसागरसेउम
गेतरुतोरततीरसुहावनके ॥ बिरहानलज्वालदहैतनको
क्षणहोतंसखीपगवावनके । दिनगेमनभावनआवनकेघ
रानलगेघनसावनके १५२ पारथकोधनुधूमिगयोबरण्यो
घनघोरचहूँदिशितेज्यों । लङ्कपतीहूँउतारिधरीधनुटारि
धरीरघुबीरबलीत्यों ॥ एकईहैरसवातनईयेजुशालतप्राण
अचंभयहीयों । बैरीमनोजकेहाथरहीबरषाअतुयेरीकम
नचढीक्यों १५३ ॥ कवि ॥ प्रथमहिपावसकोआगमबिलो
किनाथतड़पितड़पिउठेदामिनीअचानकी । ठौरठौरभी
गुरनभनकिभनकिजोलेंद्रुमनकीडोलेंडारपवनढरानकी
मोरनकोशोरसुनिउठिहैभभकिकाम कौनचतुराईसुधिव
रतप्रमानकी । घहरघमंडंघेरिघेरिमहिमंडेंतेसीआवत
चंडेंयेउमंडेंबदरानकी १५४ प्रेममदपागेअनुरागेलालब
गेदोऊलागेभलेलोचनकेभूलतहिंडोरनालीनीहैचपल
द्युतिचोरनेचुरायचित्तचन्द्रमुखीचञ्चलचखनगुखवोरन
ज्योंज्योंप्राणपतिपरिरंभनकरत्योंत्यों भावतीमुरतइहै
शोचकेभकोरनासरसप्रसूनहूतेकोमलकिशोरउरकठिन
कठोरमतिगडैकुचकोरना १५५ ॥ मवेया ॥ पानियमोतीमिल
यपुहीगुणपाटपुहीसोजुहीअभिलाखी । नीकेसुभायकरंग
भरीहितज्योतिखरीनपरैकङ्कुभाखी ॥ चाहलैंबांधीहैप्रीति
कीगांठमोहैघनआनैदजीवनसाखी । नैननपानविराजत

जानजोरावरेरूपअनपकीराखी १५६ ॥ कवित्त ॥ पवनभ
 हरनकदंबद्वहरनलागेतुंगफहरनलागेमेघमण्डलीनके
 भनतकविन्दधारासरनिधरनिभरीकोसहोनेलागेविकस
 तकदलीनके । त्रासउपजनलागेसंपुटखुलनलागेकुटमकु
 टनलागेकुटजकुलीनकोनाचेबिरहीनकेअहीनसुरभिह्लि
 नकेदीनभयोबदनमलीनअवलीनके १५७ ॥ सवेग ॥ पि
 कबोलतडोलतमारुतहैलतिकाद्रुमजानिनयेवनये । उल
 हेमहिअंकुरमंजुहरेबगरेतहैंइंदधधगनये ॥ असपायकि
 शोरसमैरसमैकसहोइनामैनमईमनये । चितचैनचराम
 नआनअयेअबदेखनयेउनयेघनये १५८ पूरणप्रेमकोमं
 त्रमहापनजामधशोधिसुधारहिलेख्यो । ताकरचारुचरि
 त्रविचित्रनयोपचिकेरचिराचिविशेख्यो ॥ ऐसोहियेहित
 पत्रपवित्रसुआनकथानकहूँअवरेख्यो । सोधनआनैद
 जानसुजानलैटुककियोपरवांचनदेख्यो १५९ ॥ कवित्त ॥
 प्यारेहीकेकाजप्यारीहित काजप्यारेदुहुदुहुनशिगारेतन
 नीकेचंदमटसों । यमुनाकेनीरतीरहंसिहंसिबार्तेकरंमन
 अटकायोकलकोकिलाकीरटसों ॥ रातेरघुराईघनघटाघ
 हरायआईबरसनलाग्योनान्हींबुंदनकेठटसों । जौलौंप्या
 रोप्यारीकोउठायोचहैपीतपट तौलौंप्यारीप्यारोढांपली
 नोनीलपटसों १६० ॥ सवेग ॥ परकारजदेहकोधारेफिरो
 परयन्ययथाविधिहोदरसो । निधिनीरसुधाकेसमानकरो
 सबहूँविधिसुन्दरमासरसो ॥ घनआनैदजीवनदाइकडैक
 लुमेरियोपीरहियेपरसो । कबहूँवाबिसासीसुजानकेआँग
 नमोअंशुवानकोलैबरसो १६१ पावसमेंपरदेशपियासुख
 हबनितानसोंप्रेमपगे । घनघमिरहेअबिसोंक्षितिपेमयाद

मनोरथजातभगे ॥ अतिमारतमारसुबाणनसोंपुनिनैन
मनोसबयामजगे । किहिभांतिपतिव्रतपालहुरीमुरवागि
रिपैकहरानलगे १६२ ॥ कवि ॥ पौनहहराईवनबेलीथह
राईलहराईसौरभकन्दवननकीसानते । भिक्षीभुननाई
पिकचातकचिच्याईउठैबिज्जुबहराईछाईकठिनकृपानते
कहैपरमेशचमकतजुगनूनचायमेरेमन आईऐसीउक्ति
अनुसानते । बिरहीदुखारेतिनपरदईमारेमानोमेघवरसत
हैअंगारेआसमानते १६३ पौनकेभकोरनकदम्बभहरा
नलागेतुङ्गफहरानलागेमेघमण्डलीनके । भनतकबीन्द्र
धरासारनभरनलागेकोशहीनलागे विकसितकून्लीन
के ॥ उटजनिवासिनकेआसउपजनलागेसम्पुटखुलनला
गेकुटजकलीनके । मानोबिरहीनकेअहीनस्वरभिक्षिनके
दीनभयेबदनमलीनबिरहीनके १६४ पीउनपीउकरतमि
लेजोमोहिंआजपीउसोनेचोंचचातकमड़ाउँअतिआदर
न । कठिनकलापिनकेकण्ठनकटाइडारोंदेतदुखदादुराचि
रायडारोंदादुरन ॥ मोतीरामभिक्षीगनमंदिरमुँदाइडारों
बधिकबुलाइबांधोंवनकीबिरादरन । बिरहाकीज्वालनसों
जिरहजराइडारोंइवासनउड़ाकुंबैरीबेदरदबादरन १६५
पौनभकभोरघनघोरघनेघटाअटाविचबिरहकेतापतन
तापिनी । कहूंकलनापरैकामिनीकाकरेदरैदुखदापतेदा
मिनीदापिनी ॥ दादुरोभींगरोमोरसबशोरतैरामचारित्त
रबधेबोलिपिकपापिनी । भूतभूषणभयोचुरीचुरइलिभ
ईरातिरमनिकिभईसेजभईसांपिनी १६६ ॥ कवेया ॥ प्या
रेओप्यारीअटापरबैठिकेदेखतदोऊघटाकोझंकारी । बा
रहिवारगराजतबादरदामिनिर्याकरतीज्योपटारी ॥ बो

अकेलीकामकेलीसीबढ़तिहे । कहैपदमाकरभ्रमंककी
 भ्रकोरनसोंचारोंओरशोरकिङ्किणीनकोकढ़तिहे ॥ उ
 रउचकाइमचकीनकीमचामचसों लंकहिलचायचायचों
 गुनीचढ़तिहे । रांतेविपरीतकीपुनीतपरिपाटीसुतो होस
 निहिंडारेकीसुपाटी मेंपढ़तिहे १७७ फुहूफुहूबुंदभरैवी
 रवारिवाहनतेकुहूकुहूशब्दहोतकीरकोकिलानकी । ताही
 समैइयामाइयामभूलतहिंडारेबैठिवारोंअबिकोटिनमेंरति
 पंचवानकी ॥ कुण्डललटकसोहैंभृकुटीमटकमोहैं अटक
 चटकपटपीतफहरानकी । भूलनसमेकीसुधिभूलतनहू
 लतरीउभकनिभभकिभकोरनिभुजानकी १७८ बरस
 तमेंहनेहसैरसैंतैंअंगअंगभुरसतदेह जैसेजरतजवासी
 हे । कहैपदमाकरकलिन्दीकेकन्दवनपैमधुपनकीन्होआ
 यमहतमवासीहे ॥ ऊधोयहऊधमजतायदीजोमोहनको
 ब्रजसोंसुवासोभयोअगिनअवासोहे । पातकीपपीहाज
 लपानकोनप्यासोकहा व्यापितवियोगिनिकेप्राणनको
 प्यासोहे १७९ ॥ अथेया ॥ बनबागनकेप्रतिकुंजनमेंघनी
 लोनीलवङ्गलतालहरैं।सिकैनभमण्डलमेंभुवनेशभले
 क्षणजोन्हहियोथहरैं ॥ बरवैघनआंसुनव्याजननीरतऊ
 पैअधीरभयेघहरैं । पपिहाऊपियारटलायोकरैंमनमानुष
 कोनहिंक्वोंहहरैं १८० ॥ अथिल ॥ बूढ़केबढ़तकामपावस
 सुखदधाममेघअभिरामइयामबकव्योमउसके । भनत
 दिवाकरविहङ्गचोचाखोतालाइ करतबहारसुलहारलेत
 खुसके ॥ देखिहरिआईभूमिगाइनहुलासहोतरागकी
 प्रकासवोबिकासकासकुसके । कुचसहरातघहरातघन
 कमजन धनधनआलीयहकोनघालीरुसके १८१ बि

पतबिलोकतहीमुनिमनडोलिउठे बोलिउठेबिरहीबिनोद
भरेवनवन । अकलविकलहैविकानेरेपथिकजनउर्ध्वम
खचातकअधोमुखमण्डलगन ॥ वेनीकविकहतमहीकेम
हाभागभयेसुखदसंयोगिनिवियोगिनिकेतापतन । कुंज
पुंजगंजनसुखीदलकेरंजनसो आयेमानभंजनपैअंजनब
रणघन १८२ ॥ श्रवण ॥ बरसैंवनकुंजनपुंजलतासिक
मंजुमयूरनकोसरसैं । मधुघोरकिशोरकरैंघनयेचपलाच
लचारुकलादरसैं ॥ अलिहोबलतूचलबेगिहहा उततो
बिनप्राणपियातरसैं । उमड़ेंद्रुमंडेंघुमड़ेंघनआजमिहींबु
दियानबड़ोबरसैं १८३ ॥ कविता ॥ बरषेपुनरबसुधराहेउदा
राजहैं इन्द्रगोपगोपिकालीकिरेंधूमिधूमिहैं । द्विजहरषावैं
पयआवैंचहुंओरनितेंअम्बरसुहावैंसिखिआवैंजूमिजूमि
हैं ॥ चपलासहितबसुयामजामेंघनइयामगतिअमिरामअ
तिचलैंभूमिभूमिहैं ॥ चहुंघातमालैंहैंकदम्बतालैंदीनधा
लपावसरसालैंकैविशालैंभूमिभूमिहैं १८४ ॥ श्रवण ॥ बेरी
वियोगकीऊकतजारनकूकउठेअचकाअधरातक । बेधत
प्राणबिनाहीकमानसवानसोंबोलसोकानहोघातक ॥ शो
चनहूपचियेचचियेकितडोलतमोलतलेपमहातक । हेघ
नआनैंदआनछयेउतपैडपरेइतपातकीचातक १८५ ॥
कविता ॥ बोलतहैंवनमोरदादुरकरतशोरदामिनिकीकोंधे
अतिलागतिभयावनो । गरजतघनघोरकामचढ़योदल
जोरकहाकरोनाहनाहींमहामनभावनो ॥ बैठीहोंअधीन
अवयाकोधोंविचारकहा मेरेगरेपरेवोईसावनोडेरावनो ।
ओरतोसहेलीसबभूलतहिंडेरोडारि इवासकोहिंडेरोमो
तिपकोवैभलतनो १८६ ॥ श्रवण ॥ बेरिअनगतप्योनि

विमूरतपायसंदेशनश्रीपतिपीके । देखतझातीफटैनिपटै
 उभटैजबविज्जुझटाझबिनीके । कोकिलकूकैलगैमनलूके
 उठैहियहूकेवियागिनितीके ॥ बारिकेवाहकदेहकेदाहक
 आयेबलाहकगाहकजीके १८७ ॥ कवित्त ॥ बर्बरातबैहर
 प्रचण्डखण्डमण्डलपै दबरातदामिनीकीद्युतिरीअफरा
 त । घर्घरातघननकेमेघआयेभर्भरातपर्परातपानिपके
 बुन्दनतेजफरात ॥ भर्भरातभामिनिभवनमाँभसेनापति
 हर्बरातहायहीयपीयपीयबर्बरात । चुर्भुरातखिन्नखिन्नधी
 रनधरतवीरनीरहीनमीनऐसीसेजपरफफरात १८८ ॥
 कवित्त ॥ बरसैजुरिकैअतिकारीघटालखिवातनआवतहैग
 रसै । गरसैअबचाहतहैविजुरीवनकेखगदेखिसभैहरसै ॥
 हरसैकोउजायकहैबतियांबुंदियांतनलागतहैसरसै । स
 रसैअविसांवरोकीकविरामघटाअरिकैजुरिकैबरसै १८९ ॥
 कवित्त ॥ बाजतनगारेघनतालदेतनदीनारेभीगुरनभांभ
 भोरिअंगनबजाईहै । कोकिलअलापचारीनीलकंठनृत्य
 कारीपौनवानधारीचाटीचातकलगाईहै ॥ मणिमालजुगु
 नूममारखतिमिरधारचौमुखचिराकचारुचपलाजनाईहै ।
 बालमविदेशनयेदुखकोजनमभयो पावसहमारेल्याईवि
 रहबधाईहै १९० ॥ कवित्त ॥ बरसैघनओचमकैचपला
 सुखदम्पतिकेहियमेंसरसै । सरसैपिकचातकशब्दप्रवी
 नरुकामवियोगिनकोदरसै ॥ दरसैसबओरघटागजसी
 घरमध्यपियासुप्रियाबरसै । बरसैचिरहानलएकघरीविर
 हीनकोएकघरीबरसै १९१ ॥ कवित्त ॥ भूलीकिधौँह्यांकी
 पीरबाढीहैउहांकी भरैनेनभरनाकीसुधिआयउरवाकी
 है । चपलाचलाकीकरैनटकीकलाकीतैसी नौरवतकी

ओधुकारधुरवाकीहै ॥ हैनकछुवाकीओधआसरानिशा
 कीतामेंआइपरेडांकीयेभकोरपुरवाकीहै । टेरपपीहांकी
 करेसेलसमताकी डरैकरैउरभांकीसेपुकारपपिहाकी है
 १६२ भादोंकीअंधेरीधुरवाकीलटकेरीपावसास नकरेरी
 छिनछिनछोड़ेवानरी । बोलतभयानभेगीबासनातज
 तयोगीपतिसेविहूननासोहातखानपानरी ॥ भनतदिशा
 करकराददरियाबछोड़ी नावकेनवाहबादशाहछोड़ेशान
 री । पावसप्रबलमेरेपियकोछोड़ायदीन्हों दोषनविदे
 शीकरेकैसेकेपयानरी १६३ भादोंभरेसरबहैनदीनारे
 धरधरधरापेमेघभरिभरिभरतिहै । भरिभरिनयननि
 मेंनमारीहारीवरिचरि अरिआरिवीरवीरवीरमेंकहतिहै ॥
 धरिधरिदेखोकरहियोहोनधर थरथरकांपैधरधीरनाधर
 तिहै । हरिहरिजीवजातदेखेलताहरिहरि हरिहरिहरहर
 रसनारटतिहै १६४ ॥ षष्ठ ॥ भजिबेगिचलोमधुराको
 भट्टबचिहैनकोऊकरिजोरनरी । घिरिकारीडरारीघटानभ
 तेलटकीधुरवानकीडोरनरी ॥ अतिचायचढीलहकैचप
 लाबहकैवरहीनकेशोरनरी । वहपात्रिलोबैरिसंभारिपुरंद
 रचाहैसबैब्रजबोरनरी १६५ भावनतेमनकेबिबुरेजबते
 तबतेतनकामसतावन । तावनदेहसमीरकरैबदरालखि
 मोरलमेकलगावन ॥ गावनघेरिघटावरषैजियकोसगरे
 विधिहैतरसावन । सावनकौनउपायसखीहियलायमिलौ
 अपनेमनभावन १६६ ॥ अष्टम ॥ भूमिभईहरितसरित
 सरसुमड़तसूभोनापरतमगपगदीजियतुहै । नेहसर
 सावनसधावनलगेहैंसिंह आवनकीबारमेंविदेशभीजिय
 तहै ॥ सखिनकीसीखसुनिसीचियेनदुःखबेलिकेलितज

कबतेबिरहबीजियतुहै । सहोमनभावनलगेहैंपिकगावन
 सुऐसेभरेसावनपयानकीजियतुहै १६७ ॥ खेया ॥ भूमि
 हरीभईगेलंगईमिटिनीरप्रबाहबहावबहाहै । श्यामघटा
 नअंधेरोकियोदिनरेनिमेंभेदकछूनलहाहै ॥ ठाकुरभीनते
 दूसरेभीनऔजातबनेनविचारमहाहै । कैसेकैआवेकहा
 करेबीरबिदेशीविचारनदोषकहाहै १६८ ॥ बवित ॥ मद
 मईकोयलमगनकैकरतकूकैजलमईमहीपगपरतेनमगमें
 बिज्जुनाचैघनमेंबिरहहियबीचनाचैमीचुनाचैब्रजमेंमयूर
 नाचैनगमें ॥ श्रीपतिसुकबिकहैसावनसुहावनमेंआवन
 पथिकलागेआनंदभोअंगमें । देहत्रायोमदनअछेहतम
 क्षितित्रायोमेहत्रायोगगनसनेहत्रायोजगमें १६९ मेच
 ककवचसाजबाहनबयारबाजगादे दलगाजरहैदीरघबद
 नके । भूषणभनतसमशेरसोईदामिनीहैहेतनरकामिनीके
 मानकेकदनके ॥ पैदलबलाकाधुरवानकेपताकागहेघेरिय
 तआजचहुंओरनसदनके । नकरनिरादरपियासोंमिलो
 सादरयेआयेबीरबादरवहादुरमदनके २०० मोरनकेसु
 रतेनसुरतेरहीहैऔरउरतेनिकासेचेतसुरतेकन्हाईकी । पी
 वपीवकहैबिनपीवजीवअकुलावैघालेंचहुंघातलागीचात
 ककसाईकी ॥ तोरेधरधीरजहीबोरेमनमोहमहादोरेशंभु
 दुसहदमारदुखदाईकी । कोरेउठीघनकीबचावैकहुकोरे
 प्राणकोरेलेतीहीयेयेभकोरेपुरवाईकी २०१ मल्लिक
 नमंजुलमलिंदमतवारेमिले मंदमंदमारुतमुहेममनसा
 कीहै । कहैपदमाकरत्योनिनदनदीननितनगरनबेलिन
 कीनजरनिशाकीहै ॥ दौरतदरेरादेतदादुरसुदूंदेदीहद
 मिनिदमकतिदिशानमेंदशाकीहै । बहलनबुंदनबिलो

कोवगलानबागबंगलनबेलिनधहारवरसाकी है २०२ यो
 बनप्रवेशमेंविदेशमदसूदनजी निपटअंधारीकारीसाव
 नकीयामिनी । एकटकरटतपपीहापिकनीलकंठहियोच
 मकतदमकतजबदामिनी ॥ सूनेसेजमंदिरमेंसुंदरिविसूरे
 बैठीपीतमसुजानबिनकैसेजियेभामिनी । नैनभरिभरिठरे
 मुखहरिहरिकरेउछरिउछरिपरैकामभरीकामिनी २०३
 राजैरसमैरीतैसीबरपासमैरी चढ़िचंचलानचैरीचकचौं
 धाकौंधाधारेरी । ब्रतीअतहारेहियेपरतफुहारैकछुछेरेकछु
 धारेजलधरजलधारेरी । भनतकबिदकुंजभोनपौनसौरभ
 सोमदनकंपायकेनपहरतपारेरी । कामकेतुकासेफूलडोल
 डोलडारेमनऔरकरिडारेयेकदंबनकीडारेरी २०४ रा
 चिराचिइन्दुबधूहरीहरीभूमिपरदोंकदोंकदामिनीहमारि
 येअरजहै । बोलिबोलिपपिहामयूरगतिनाचिनाचिवकि
 बकिदादुरनकाहूकीमरजहै ॥ साजिसाजिपावसतूसावस
 हैगुरुदत्तकरिकरिबारअतिअतियादरजहै । येरेबदबद
 रातूबरजोनमानतहै गरजगरजतोहिआपनीगरज है
 २०५ ॥ खेख ॥ राधाओमाधोखरेदोउभीजतवाभलरे
 भूपकेबनमाहीं । बेणीगयेजुरिवातनमेंशिरपातनकेअत
 नागलवाहीं ॥ पामरीप्यारीउठावतिप्यारेको प्यारोपित
 म्बरकीकरेआहीं । आपुसमेंलहाछेदमेंछोहमेंकाहूकोभी
 जबेकीसुधिनाहीं २०६ ॥ कपिल ॥ रहसिरहसिहैंसिहैंसि
 केहिंडोरचढ़ीलेतखरीपैगैछबिछाजैउकसनमें । उड़तंदु
 कूलउघरतभुजमूल बड़ीसुखमाअतूलकेशफूलनखसन
 में ॥ वोभलहैदेखिदेखिभयेअनमेखइयाम रीभूतविसू
 रधारीदरसनमें ॥ ज्योंज्योंलजिलजिलचिंतनलजकन

नुदेवराजमोतिनकीपांतिवकवंशीटेरमोरसे ॥ भनतदिवा
 करसुआनननिशाकरसेहीरनसेजुगुनूधमारनकेशोरसे ।
 एरेपापीपावसअमावसकरातिअसकसअनुहारिपियतो
 रेमनचोरसे २१७ ॥ सवेय ॥ शुचिसावनीतीजसुहावनीबी
 जघनेघनदूधहरानलगे । घनकेवनगोविंदचातकमोर
 मलारनकोठहरानलगे ॥ दुवोभूलेभुकेभूमकेरमकेहि
 धराअतिसेहहरानलगे । पटप्रेमपगेफहरानलगे नथके
 मुकताथहरानलगे २१८ ॥ कवि ॥ इयामघटानाहींयेतो
 धूमनकीछटाछाहीं दामिनिकहांहैयेतोचोखाउठैधुरमें ।
 गरजकहांहैयेतोघोरफटेधम्मनकी जुगुनूकहांहैयेचिन
 गिउठैसुरमें ॥ मेघबृंदनाहींयेवृभावतफिरतदेव तिनही
 केछांटेआयपरेभूमिउरमें । मिहकहैदावानलआयकेबु
 भावैकौनएरीआगलागीहैपुरन्दरकेपुरमें २१९ शरद
 शशीतेअधशशीकैवचीहौकवि चिन्तामणिनिमहिमशि
 शिरभूमकते । मारतमरूकैवचीबधिकवसन्तहूने पाव
 कप्रजारबांचीग्रीवमतमकते ॥ आयोपापीपावसयेप्राण
 उकतानलागेभागेरीअसानघोरघनकेधमकते । तापते
 तचौंगीजोपैअमियअचौंगीआलीअवनबचौंगीचपला
 नकीचमकते २२० सावनकीरौनिमनभावनगुविन्दबिन
 देतदुखभरनमेंभिल्लिनकोशोरहै । कालिदासप्यारी
 अंधियारीभंचकितहोतउमड़िघुमड़िघनघहरतघोरहै ॥
 सुनेकुंजमन्दिरमेंसुन्दरीबिसुरैबैठी दादुरसेदहकसीलेत
 चहुंओरहै । हियमेंवियोगिनीकेविरहकीहूकउठीकूकउ
 ठीकोकिलकुहकउठेमोरहै २२१ ॥ सवेय ॥ सुनियेध्वनि
 जातकमोरनकीबांसमोरनकोतिलकनसों । कवितेधन

टाउनईजोनईवत्तभूमिभईदलदूकनसों ॥ अनुरागभरे
हरिवागनमें सखिरागतरागअचूकनसों । रंगरातीहरी
हहरातीलता भुकिजातीसमीरकेभूकनसों २२२ ॥
अपि ॥ सावनसुहावनकोआवनभयोहैपियधावनधवल
धुरवानकोविशेषिये । बेहरभरपलागेधरकउठतझाती
दरपजरपतड़ितानकीपरेखिये ॥ श्रीपतिरसिकमनभाव
नतजतजिययासमेंविदेशकोगवनकहालेखिये । धीरज
बिहंडैबूंदबदरीअखण्डैअति धनकीधमण्डैब्रजमण्डल
मेंदेखिये २२३ सावनसखीरीमनभावनकेसंगबलिक्यों
नचलिभूलतीहिंडोरेनवरंगपर । कहेंपदमाकरसुयोवन
तरंगनते उमंगउमंगतअनंगअंगअंगपर ॥ चौखीचू
नरीकीचारितरफतरंगतेसी तंगअंगियाहैतनीउरजउत
गपर । सौतिनकेबदनबिलोकिबदरंगअब रंगहैरीरंगते
रीमेहूँदीसुरंगपर २२४ ॥ अथ ॥ सावनतीजसुहावन
कोसजिसूहेदुकूलसबैसुखसाधा । त्योंपदमाकरदेखवने
नबनैकहतेअनुरागअगाधा ॥ प्रेमकेहेमहिंडोरनमेंसर
सेबरसेरसरंगअवाधा । राधिकाकेहियभूलतइयामरो
इयामरेकेहियभूलतिराधा २२५ ॥ अपि ॥ सघनघटा
नछविज्योतिकीछटानबीच पिकउरटानज्योतिजीगमजु
ईपरै । हारहियहरितनदीननदभरितभरीनभरभरित
सोघरनिधुईपरै ॥ ऐसेमेंकिशोरीगोरीभूलतिहिंडोरेभु
किभकनिभकोरैफेलिफूलनिफुईपरै । कीजियेदरशनद
नन्दब्रजचन्दप्यारेआजुमुखचन्दपरचूनरीचुईपरै २२६
सावनसुहावन विशेषिनमधनुलेखियादिहोतिभटपटपी
तअभिरामकी । तकिमृगपातीविलपातीअकलातीसति

आवतिसुरतिवहमौलसिरीदामकी ॥ मोरचहुंओरदेखि
 मुकुटसुरतिहोति चपलाचमकदेखिकुण्डलललामकी ।
 ऊधोव्रजवामकैसेधीरधरेंसूनेधाम लखिघनइयामसुधि
 आवेघनइयामकी २२७ सांभहंसकरेभनकरेहोतन
 दीनारेपावसकेमांभभांभभिल्लिनतजतये । दामिनि
 मशालकोदिखावेंतालदादुरदै मोरचहुंओरनाचनाटको
 सजतये ॥ धुरवामृदङ्गनकीधीरधुधुकारठान रातेनैनमा
 तकलगानकोभजतये । शोककोजनमव्रजभोकमेंभयो
 हैऊधासांवरेविरहतेबभ्रावरेबजतये २२८ सांचीकहेरा
 वरेसांभांवरेलगैतमाल आवेजेहिकालसुधिसांवरेसुजा
 नकी । फूलभारभरीढारजैसेयमजारऊधो कालिन्दीक
 डारसजैधारज्योकृपानकी ॥ चपलाचमकलगैलूकहैअ
 चूकहिये कोकिलकुहूकवरजोरकोरवानकी । कूकमोरवा
 नकीकरेजाटूकटूककरे लागतिहैहूकसुनिधुनिधुरवानकी
 २२९ सोहतसुभगबेलबाहनविमलबाय विशदवकाली
 शेषहारलपटायो है । सादरसोंलायवरवादरविभूतिभ्रं
 गदादुरउमंगधुनिडमरुबजायो है ॥ कारीघटागजत्रात्र
 धाराजटाहैविशालदामिनीत्रटात्रिशूलसुन्दरसुहायो है ॥
 काटिहैकलेशमोददैहैरीमटूविशेश धरिकैमहेशवेषसाव
 नलगायो है २३० सावनसोहावनयालागतभयावनसो
 आवनअवधिअवशोचैगजगामिनी । ऐहैंकबहुंधौवल
 वीरह्यांकिनाहिऊधो कैसेधीरधरेंयेअधीरव्रजकामिनी ॥
 जहांतहांयोगनकीज्योतिजगैज्वालजैसी यमकीजमाति
 सीजनातिजातियामिनी । जरैहैपपीहरापुकरैपीउपी
 उटेरिघेरिमारेबाहरदरेरिमारेदामिनी २३१ सावनके

दिवससुहावनेसलोनेइयामजीति रतिसमरविराजैइया
माइयामसंग । द्विजदेवकीसोंतनुउबटिचहुंधारहो चुंबन
कोचहलचुचातचूनरीकोरंग ॥ पीतपटतानेहरषानेलखें
लपटाने उमहिउमहिघनइयामदामिनीकोढंग । रतिरन
भीजेपैनमैनमदछीजेअरुरसवशहोतऊतनकपसीजेअं
ग २२२ ॥ स्वयेया ॥ सोइगईपछिरातमेंआजुतहींमनमोहन
आइगयोरी । तौलोघनेरीघटालखिके इनमोरनशोरम
चाइदयोरी ॥ ऐसीवियोगदयोविधिनासखि सपनेहूनसं
योगभयोरी । कासोंकहाकहियेनंदरामभयोउरसौगुनो
शोचनयोरी २२३ ॥ कवित्त ॥ सरिताकलोलकरेबनिता
हिंडोलधरेचपलाचमकचहुंओरनभदौडोना । लताल
पटततरुमंगनचलतमरु मुरवारहतहरुनेकुसंगतोडो
ना ॥ भनतदिवाकरसमुद्रग्राहमडोकच्छअच्छतप्रतच्छ
प्रीतिराखतहैथोडोना । सावनभयावनअंधेरीरौनिभादौ
कान्हूरहैगीअकेलीभौनराधेसंगछोडोना २२४ ॥ स्वयेया ॥
सखियांकोउभुंकतेभूलनके डरिलागाहिंप्रीतमकीछिति
यां । कोउडोरधरेकरएकत्योंएकते पीकीबचावतिहैंघति
यां ॥ कोइगाइमलाररिभाइरही अरुकोउकरेंरसकीब
तियां ॥ कबपीरनिवारिहोमोंहियकीपियजाती हैं सावन
कीरतियां २२५ ॥ कविम ॥ होयरहींहरीहरीवृजकीसक
लभूमि फूलनकेभारभूमिरहींद्रुमडारीहैं । लहरैंकलिन्द
नन्दनीकीनीकीलसे नभउमड़िधुमड़िरहींघटाधुरवारी
हैं ॥ प्यारीमनमोहनजभूलतहिंडोरेजहां सुरभिसमीर
धीरचलेसुखकारीहैं । प्रेमवशभीजताफिरतफेरिवरषामें
अनगोंछिहोतहैंअधिकविहारी हैं २२६ ॥ स्वयेया

कलेंकैउरजनलाई निरखिनिरखिनैनरूपरसखाखती ।
 दीनइकैबोलतीतुरतअंशुवनढारि दोऊकरजोरिकैविरह
 विथाभाखती ॥ ल्यावतीपकरिगुरुजनआगेआंगनलों
 सन्तनकहतवेगिलाजनदीनांघती ॥ जोहोंसखीजानतीकि
 साधनविदेशइहेंपावनपकरिमनभावनकोराखती २२७ ॥
 सवेया ॥ हेंघनघोरघनेघहरातसोमोरसुनेहहरातहियाहै ।
 कौनकरैमनसाधरकोरसभीजबेकीभईभीतभियाहै ॥ का
 मकेकाजइलाजयहैकिनकाजकीऔरसबैधतियाहै । पाव
 समेंसुखसोइलहै जेहिकीरतियांछतियांछतियाहै २२८
 कविन ॥ हेरवनजेरेसर्जरासालागीहरीभूमिकरिघनघटा
 ज्योंप्रलैकीघेरघहरै । लागैफणीफणकीफुकारसीधयारि
 वारबूंदविषबाणसमझातीछिदछहरै ॥ गावैमोरकरखायों
 वरषासमैमैंकाम कालिदासकान्हबिनगोकुलमेंधहरै ।
 महलभरोखनमेंभाँकतहीलागिउठे यमकीसीचाबुक
 येयमुनाकीलहरै २२९ ॥ सवेया ॥ हरीभईभूमिउठयोघ
 नधूमि बरस्सतभूमिहरकखतमोरे । तइप्पतभेकसइक
 तसांपखइकतपातपहारकेकोरे ॥ लपकतविजुलता
 लइजासभमकतभींगुरभांभसिभोरे । पक्षीपछितात
 तपीविलखातडरप्पतकामिनिकन्तकेकोरे २३० क्षणही
 क्षणदौरेदुरैदरशौछविपुंजकिशोरजमासेकरै । अतिदीन
 विनापियजानजिये विरहीनहियेवरमासेकरै ॥ अरुदे
 खिभईकवहुँथिरइधनकोहरिकीउपमासेकरै । बहुंघाते
 महातइपैविजुरी तमतोममेंआजतमाशेकरै २३१ ॥
 कविन ॥ प्रीतमनआयेजायहारिकामेंअपेऊधोपातीनपठाये
 पातंअनतहीतउठे । येपपाततेनपजये अरुनेअन

पावसकवित्तरत्नाकर ।

५१

कामशरतानेउरबेधतअचूकहै ॥ भिल्लीकीभूमकदूजे
बिजुरीकीचमकतीजे मेघकैघमकतेउठततनबूकहै । दु
खसुखकासेकहोंप्रतिमनआयेभोन कोकिलाकैकूकतेकरे
जाटूकटूकहै २३२ घांघरेकीउमड़िधुमड़िचारुचूनरीकी
पाँयनमलूकमखमलवारजोरेकी । भूकुटीबिकटछूटीअ
लकैकपोलनपैबड़ीबड़ीआंखिनमेंअविलालडोरेकी ॥ त
रिवनतरलजड़ाऊजरबीलीजोर स्वेदकनललितबलित
मुखगोरेकी । भूलतनभामिनीकीगावनगुमानभरी साव
नमेंश्रीपतिमचावनहिंडोरेकी २३३ ॥

इतिश्रीपावसकवित्तरत्नाकरश्रीवल्लभकुलसेवक परमानन्द
वल्द बंगालीखालमुहानेसंग्रहीतसमाप्तम् ॥

मुन्शी नवलकिशोर (सी, चारै, ई) के हाथेखाने में छापगया ॥

जुलार्ह सन् १८८३ ई० ॥

इस किताब का इकलसन्तोफ़ महफूज है वहाँ इस हाथेखाने के ॥

३ जुल २ वक्त

National Library
Calcutta